

2023

İLLİK HESABAT

➤➤ Şəhla Qarayeva Təqaüd Proqramı

www.sgsp.info



Shahla Garayeva Scholarship Program


BUGÜN ŞQTP

Şəhla Qarayeva Təqaüd Proqramı 2018-ci ildən bəri Azərbaycandan olan az təminatlı və təhsilə çıxışı məhdud olan qızların təhsil imkanlarının genişləndirilməsi üçün çalışır. Hər il, iki və ya üç aylıq müddət ərzində ərizə qəbulunu açıq elan edərək gənc qızların təqaüd proqramından maliyyə yardımı və mentorluq proqramı şəklində faydalanması üçün şərait yaradır.


2018-ci ildən bəri təqaüdcülərimizin sayı hər il artmağa davam edir. 2018/2019-cu tədris ilində 4 təqaüdlə başlayaraq, 2019/2020-ci ildə bu rəqəmi 6-ya, 2020/2021-ci ildə isə 20-yə qədər sayı artırdıq.

Keçən il 43 tələbəyə təqaüd verərək beşillik fəaliyyətimizdə 2022-ni ən uğurlu il kimi qeyd etsək də, bu il daha bir diqqətəlayiq nailiyyət əldə etdik. Bu il təqaüdün ümumi məbləğini **800 ABŞ dollarına qədər artıraraq 35 tələbəni** təqaüdlə mükafatlandırmaq bildik. Bu bir proqram olaraq ŞQTP-nin davamlı böyüməsində əhəmiyyətli bir irəliləyiş deməkdir.

35 TƏQAÜD




ƏRİZƏ QƏBULU



2023-ci ildə Ərizə forması iki ay müddətinə açıq elan olundu. Bu müddət ərzində bizə ümumilikdə 300 ərizə daxil olub, halbuki 28 ərizəçi (kişi namizədlər, düzgün və ya tam doldurulmamış ərizə formaları) seçim prosesinin ilk mərhələsində diskvalifikasiya edildi (ŞQTP-yə müraciət etmək üçün uyğunluq tələblərindən biri Azərbaycanada yaşayan qız tələbə olmaqdır).

ƏRİZƏ QƏBULU

Ümumilikdə, biz **272 ərizəni** qiymətləndirdik. Ərizəçilərin təqaüd proqramına müraciət etmək məqsədi nümayiş etdirilən ehtiyacdən asılı olaraq dəyişir. Diaqramda göstərildiyi kimi, qızların əksəriyyəti təqaüd proqramına ya təhsillərini davam etdirmək, müxtəlif şəxsi ehtiyaclar ya da fərqli şəxsi inkişaf kurslarından (dil, ixtisasla bağlı və magistratura üçün hazırlıq kursları) yararlanmaq üçün müraciət edirlər.



SEÇİM PROSESİ

Ərizəçilərin seçim prosesi üç mərhələdə aparıldı: 1) İlkin baxış; 2) Tərəfdaşların qiymətləndirməsi; 3) Müsahibə. Seçim mərhələsinin hər bir mərhələsi aşağıda daha ətraflı izah olunub.

1) İlkin baxış

Bu mərhələdə SGSP layihə komandası **272 müraciəti** diqqətlə qiymətləndirdi və onları ehtiyac səviyyələrinə əsasən üç qrupa - ən yüksək, orta və ən aşağı kateqoriyalara ayırdı. Ehtiyacın müəyyənləşdirilməsi müraciətlərdə nümayiş etdirilən sosial-iqtisadi göstəricilərə əsaslanıb. İlkin baxışdan sonra **150 ərizəçi** növbəti mərhələyə keçib.

2) Tərəfdaşların qiymətləndirməsi

SGSP-nin iki sadıq tərəfdarı təqaüdcülərin anonimləşdirilmiş ərizələrindəki qısa cavab esselərinə baxış keçirib aşağıdakı iki meyar əsasında: a) ən yüksək ehtiyac və b) gələcək haqqında məqsədlərin aydınlığı üzrə qiymətləndirmə apardılar. Bu mərhələnin sonunda ŞQTP layihə komandası, müsahibə mərhələsinə keçən **63 finalisti** müəyyənləşdirdi.

3) Müsahibə

ŞQTP ehtiyaca əsaslanan təqaüd proqramı olduğundan, layihə qrupu təqaüd fondunun tələbələrin ehtiyaclarına nə qədər uyğun olduğunu araşdırmaq məqsədi ilə fərdi telefon, “Zoom” və ya “Skype” vasitəsilə müsahibələr apardı. Bu mərhələdə ŞQTP layihə qrupunun məqsədi hər bir finalist ilə daha yaxından tanış olmaq və ərizə formasında olmayan sualları verməkdən ibarət idi. Diqqətli müzakirələr əsasında altı günlük müsahibə prosesinin sonunda **35 təqaüdcü** seçildi.

MENTORLUQ PROQRAMI

ŞQTP-in komandası olaraq mükafat alan qızların böyüməsinə və inkişafına davamlı töhvə verməyə çalışırıq. Mentorluq Proqramı onun effektivliyinin sübutu kimi dayanır və ardıcıl olaraq müsbət nəticələr verir. Hər il biz qadın tələbələrin mentorluq proqramı sayəsində daha çox güc və özünəinam, eləcə də gələcək qərarların qəbulu üçün müsbət təcrübə qazandıqları haqqında fərqli uğur hekayələrini qeydə alırıq.

Fərdi inkişafdan başqa, Mentorluq Proqramı ŞQTP Proqramı ətrafında formalaşan sıx bağlı icma ilə təqaüdçülərin fəal iştirakının təmin edilməsində və daimi əlaqənin saxlanılmasında mühüm rol oynayır. Öz təcrübələrindən əldə etdikləri fikirləri və bilikləri bölüşməyə hazır olan peşəkar mentorların töhfəsi və dəyərli rəhbərliyi proqramın quruluşuna böyük dəyər əlavə edir.

Bu il **15-ə qədər mükafatçı 6 aylıq mentorluq proqramına** cəlb olunmuşdur. Bu, təkcə fərdi mentorluğa sadıqliyimizi deyil, həm də ŞQTP icması daxilində istedadlı şəxslər üçün möhkəm və davamlı dəstək sistemi təmin etmək öhdəliyimizi ifadə edir.

Mentorlarımızla tanış olmaq istəyirsinizsə, saytımıza daxil olun (www.sgsp.info)

ƏMƏKDAŞLIQLAR



Bu il işimizin təsirini artırmaq üçün **Azərbaycan Mədəniyyət Cəmiyyəti Şimali Kaliforniya** və **"For Azerbaijan" Fondu** ilə tərəfdaşlığımızı davam etdirdik. Hər iki qeyri-kommersiya təşkilatı bizə təqaüdlər üçün daha çox vəsait toplamağa və təqaüdcülərimiz üçün daha yaxşı proqramlaşdırma həyata keçirməyə kömək edən təşkilatı və fəndreyzing dəstəyi verdi. Tərəfdaşlarımıza 2023-cü ilin daha bir uğurlu il olması üçün göstərdikləri vaxt və səylərə görə minnətdarlığımızı bildirmək istərdik!




KRAUDFANDINQ KAMPANIYASI

ŞQTP Kraudfandinq Kampaniyası 2023 Azərbaycandan olan gənc qızların təhsilini dəstəkləmək üçün ümumilikdə **16,972 ABŞ dolları** toplamağa imkan verdi. ACSNC (Azerbaijan Cultural Society Northern California - Azərbaycan Mədəniyyət Cəmiyyəti Şimali Kaliforniya) ilə əməkdaşlıq sayəsində biz Kraudfandinq Kampaniyası zamanı ümumilikdə 59 onlayn ianə əldə edilib. Ötən illərdə olduğu kimi bu il biz bir daha Anonim Donordan **11,764 ABŞ dolları** məbləğində ianə aldığımızı. Bu ianə 2023-cü il üçün ümumi büdcəmizi **28,736.60 ABŞ dollarına** çatdırdı. Bunun sayəsində təhsillərini davam etdirməsi üçün **16 tələbəni** təqaüdlə mükafatlandırma bildik.

Bizim birgə səylərimiz bu kampaniyanın həddindən kənara çıxdı, uğurlu əməkdaşlıqlar il boyu davam etdi: "For Azerbaijan" Fondunun Kraudfandinq Kampaniyasının dəstəyi ilə daha **19 tələbəyə** dəstək ola bildik, və bununla da verilən təqaüdlərin ümumi sayını **35 təqaüdə** çatdırdıq. Aşağıdakı qrafik ianələrin keçirilən kampaniyalar və tərəfdaşlıqlar üzrə bölgüsünü göstərir.

Kraudfandinq Kampaniyası

20%



MALİYYƏ HESABATI 2023

Gəlir	
Kraudfəndinq Kampaniyası (Vebsayt)	\$ 16,972.00
Anonim Donor - İanə	\$ 11,764.60
Cəmi gəlir	\$ 28,736.60
Xərclər	
İnzibati xərclər	\$ 1,004.02
Proqram xərcləri	\$ 12,470.00
Cəmi xərclər	\$ 13,474.02
Ümumi Mənfəət (Zərər)* 2023	\$ 15,262.58
İnzibati xərclər/Cəmi gəlir	3%
Proqram xərcləri/Cəmi gəlir	43%
Ümumi Mənfəət (Zərər)/Cəmi gəlir	53%

***İnzibati xərclər** platforma ödənişlərini (Stripe, Hosting, G-Suite və transfer haqları) əhatə edir. Qeyd etmək vacibdir ki, komanda tərəfindən görülən bütün işlər könüllülük əsasında həyata keçirilir; pul kompensasiyası nəzərdə tutulmur.

***Proqram xərclərinə** Təqaüdlərin ödənilməsi daxildir.

Ümumi Mənfəət (Zərər) növbəti ilin qaliblərinin təqaüdlərini maliyyələşdirmək üçün ayrılacaqdır.

***Gəlir və xərclər 30 dekabr 2023-cü il tarixinədək hesablanır**

*Bütün bunlar Sizin dəstəyiniz
sayəsində!*

Təşəkkürlər!

